

घर में चल रही थी नकली तंबाकू बनाने की फैक्ट्री पर छापा, सील

Publish Date: Thu, 23 Apr 2020 06:02 AM (IST)



मैनपुरी जासं। शहर के मुहल्ला राधाकुंज शिवनगर में नेत्रपाल गुप्ता के घर में नकली तंबाकू की फैक्ट्री चल रही थी। अधिकारियों ने छापा मारकर मौके से भारी मात्रा में तंबाकू बनाने की सामग्री

जासं, मैनपुरी : शहर के मुहल्ला राधाकुंज शिवनगर में नेत्रपाल गुप्ता के घर में नकली तंबाकू की फैक्ट्री चल रही थी। अधिकारियों ने छापा मारकर मौके से भारी मात्रा में तंबाकू बनाने की सामग्री बरामद की है। फैक्ट्री संचालक के खिलाफ कार्रवाई शुरू कर दी गई है।

बुधवार दोपहर मिली सूचना के बाद एसडीएम सदर रजनीकांत, सीओ सिटी अभय नारायण राय, इंस्पेक्टर कोतवाली भानु प्रताप सिंह और खाद्य विभाग की टीम ने नेत्रपाल गुप्ता के घर में चल रही नकली तंबाकू फैक्ट्री पर छापा मारा तो वहां काम कर रहे लोग फरार हो गए। मौके पर नेत्रपाल की पत्नी सत्यवती मौजूद मिली। जांच के दौरान मौके से भारी मात्रा में कटी हुई सुपारी, लौंग पाउडर, लकड़ी का बुरादा, गरी बुरादा, इलाइची पाउडर, चीनी, चूना बरामद हुआ। जिसे मौके पर ही सील कर दिया गया।

खाद्य सुरक्षा अधिकारी राजीव कुमार ने बताया कि बरामद माल के नमूने जांच के लिए भेजे गए हैं। आरोपित के खिलाफ बिना पंजीकरण फैक्ट्री संचालन और महामारी कानून के उल्लंघन की धारा में कार्रवाई की जाएगी।

Source: <https://www.jagran.com/uttar-pradesh/mainpuri-police-caught-duplicate-tambacoo-factory-corona-virus-lockdown-20213926.html>